

सन २०१६-१७ साठी, कृषि उन्नती योजना -
एकात्मिक फलोत्पादन विकास अभियान
(MIDH) अंतर्गत केंद्र व राज्य हिस्साची रक्कम
वितरीत करण्याबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक : राफअ २०१६/प्र.क्र. १३५/९अ,
हुतात्मा राजगुरु चौक, मादाम कामा रोड,
मंत्रालय, मुंबई- ४०० ०३२,
दिनांक:- १४ जुलै, २०१६.

- वाचा :-** १) केंद्र शासनाच्या कृषि , सहकार व शेतकरी कल्याण विभागाचे पत्र क्र.F.No.18-9/2016-MIDH(NHM), दि.18.4.2016.
- २) केंद्र शासनाच्या कृषि , सहकार व शेतकरी कल्याण विभागाचे पत्र क्र. F.No.33-2/2016-MIDH (APP), दि.03.05.2016.
- ३) केंद्र शासनाच्या कृषि , सहकार व शेतकरी कल्याण विभागाचे पत्र क्र. F.No.18-29//2016-MIDH (NHM), दि.18.05.2016.
- ४) शासन निर्णय कृषि,पशुसंवर्धन,दुग्ध विकास व मत्स्य व्यवसाय विभाग क्र.वानियो २०१५/प्र.क्र.५५/भाग-१/१५/२ अ, दि.१८ मे २०१६.
- ५) शासन निर्णय कृषि,पशुसंवर्धन,दुग्ध विकास व मत्स्य व्यवसाय विभाग क्र.एमआयडीएच/ २०१५/प्र.क्र.१३९/९ अ, दि.०२ जुलै २०१६.

प्रस्तावना

राज्यात सन २००५-०६ या आर्थिक वर्षापासून केंद्र पुरस्कृत राष्ट्रीय फलोत्पादन अभियान राबविण्यात येत आहे. सन २०१४-१५ पासून सदर योजना एकात्मिक फलोत्पादन विकास अभियान म्हणून राबविण्यात येत आहे. सदर अभियान सन २०१६-१७ मध्ये केंद्र हिस्सा ६० % व राज्य हिस्सा ४०% या प्रमाणे राबविण्यास संदर्भाधीन क्र.४ येथील शासन निर्णयान्वये मान्यता देण्यात आली आहे.

केंद्र शासनाच्या संदर्भ क्र.१ येथील पत्रान्वये, कृषि उन्नती योजना- एकात्मिक फलोत्पादन विकास अभियान देशात राबविण्यास प्रशासकीय मान्यता देण्यात आली आहे. तसेच केंद्र शासनाच्या संदर्भ क्र.२ येथील पत्रान्वये, सदर अभियान सन २०१६-१७ मध्ये राज्यात राबविण्याकरीता रु. १४८.२९ कोटी रकमेच्या कार्यक्रमास मान्यता दिली आहे.

केंद्र शासनाने, संदर्भ क्र.३ येथील पत्रान्वये, केंद्र हिस्साचा पहिल्या हप्त्याचा खालीलप्रमाणे निधी राज्य शासनास उपलब्ध करून दिला आहे.

(रु. लाखात)

सर्वसाधारण प्रवर्ग	अनुसूचित जाती प्रवर्ग	अनुसूचित जमाति प्रवर्ग	एकुण
३२७५.६४	४०४.४०	३६३.९६	४०४४.००

सन २०१६-१७ मध्ये एकात्मिक फलोत्पादन विकास अभियानांतर्गत, सर्वसाधारण प्रवर्गासाठी केंद्र हिश्याची रक्कम रु.९७३५ लाख व राज्य हिश्याची रक्कम रु. ६४९० लाख अर्थसंकल्पित करण्यात आलेली आहे.

कृषि उन्नती योजना- एकात्मिक फलोत्पादन विकास अभियान अंतर्गत सन २०१६-१७ मध्ये सर्वसाधारण प्रवर्गासाठी अर्थसंकल्पित केलेल्या निधीमधून केंद्र हिश्याच्या पहिल्या हप्त्याचा निधी रु. ३२७५.६४ लाख व त्यानुसार राज्याचा ४० टक्के हिस्सा रु.२१८३.७६ लाख असा एकूण रु.५४५९.४० लाख निधी एकात्मिक फलोत्पादन विकास अभियानाच्या अंमलबजावणीकरीता व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांना वितरित करण्याची बाब शासनाच्या विचाराधीन होती. याबाबत शासन पुढीलप्रमाणे निर्णय घेत आहे.

शासन निर्णय

१. केंद्र शासनाच्या कृषि, सहकार व शेतकरी कल्याण विभागाच्या दि.१८.०५.२०१६ च्या पत्रान्वये, एकात्मिक फलोत्पादन विकास अभियानांतर्गत, सर्वसाधारण प्रवर्गाकरीता रु. ३२७५.६४ लाख इतका निधी वितरित केलेला आहे. सन २०१६-१७ च्या अर्थसंकल्पात, एकात्मिक फलोत्पादन विकास अभियानाकरीता केंद्र हिश्याकरीता रु. ९७३५.०० लाख व राज्य हिश्याकरीता रु. ६४९०.०० लाख इतकी तरतूद करण्यात आलेली आहे. सदरच्या सन २०१६-१७ च्या मंजूर अर्थसंकल्पित निधीमधून, कृषि उन्नती योजना-एकात्मिक फलोत्पादन विकास अभियान या योजनेंतर्गत सर्वसाधारण घटकाकरीता केंद्र हिश्याची रक्कम रु. ३२७५.६४ लाख व त्यानुसार राज्य हिश्याची रक्कम रु.२१८३.७६ लाख अशी एकूण रु. ५४५९.४० लाख रक्कम खर्च करण्यास शासनाची वित्तीय मान्यता देण्यात येत आहे.

२. सदर खर्च खालील लेखाशिर्षाखाली खर्ची टाकण्यात यावा.

१) मागणी क्रमांक डी - ३

मुख्य लेखाशिर्ष-२४०१ - पीक संवर्धन,

००(११९) - बागायती व भाजीपाला पिके,

(०३) रोपमळे

(०३)(३७) कृषि उन्नती योजना- एकात्मिक फलोत्पादन विकास अभियान

(केंद्र हिस्सा ६० %) (सर्वसाधारण)

(२४०१ ९५६३)

३३ अर्थसहाय्य

२) मागणी क्रमांक डी - ३

मुख्य लेखाशिक्ष-२४०१ - पीक संवर्धन,

०० (११९)- बागायती व भाजीपाला पिके,

(०३) रोपमळे

(०३)(३४) कृषि उन्नती योजना- एकात्मिक फलोत्पादन विकास अभियान

(राज्य हिस्सा ४० %) (सर्वसाधारण)

(२४०१ ४५०७)

३३- अर्थसहाय्य

३. या योजनेसाठी मंजूर केलेला निधी खर्च करण्यास लेखा अधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे यांना आहरण व संवितरण अधिकारी म्हणून व व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांना संनियंत्रण अधिकारी म्हणून घोषित करण्यात येत आहे.

४. या योजनेतर्गत लाभ घेणा-या लाभार्थ्यांची निवड पारदर्शकपणे करण्यात यावी. लाभार्थ्यांची यादी संपूर्ण तपशीलासह कृषि विभागाच्या अधिकृत संकेत स्थळावर प्रसिध्द करण्यात यावी.

५. या शासन निर्णयान्वये उपलब्ध करून देण्यात आलेल्या निधीचा तात्काळ विनियोग करण्यात यावा. तसचे निधी विनियोगाच्या अनुषंगाने व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांनी वेळोवेळी उपयोगिता प्रमाणपत्र शासनास सादर करावे.

६. वरील प्रमाणे मंजूर केलेला निधी अर्थसंकल्पिय तरतुदीच्या मर्यादेत व मासिक निधी विवरण पत्राप्रमाणे वित्त विभागाने विकसीत केलेल्या "संगणकीय अर्थसंकल्प वितरण प्रणाली" मध्ये शासनाच्या वेबसाईटवर उपलब्ध आहे. शासन निर्णयाची काटेकोरपणे अमलबजावणी होईल याची दक्षता आहरण व संवितरण अधिकारी यांनी घ्यावी. या योजनेसाठी खर्च करताना सर्व वित्तीय नियम, विनियम, वित्तीय शासन निर्णय, अधिसूचना, आदेश, केंद्र शासनाने वेळोवेळी निर्गमित केलेले आदेश, केंद्रीय दक्षता आयोगाच्या मार्गदर्शक सूचना आणि भारताचे नियंत्रक व महालेखापरिक्षक यांचे या संदर्भातील निरीक्षण आणि खर्चात अनियमितता होणार नाही यांचे पालन होईल या अटीच्या अधिन राहून निधी खर्च करण्यास मान्यता देण्यात येत आहे.

७. प्रस्तुत आदेश शासन परिपत्रक वित्त विभाग, क्रमांक: अर्थसं-२०१६/प्र.क्र.८९/अर्थ -३ दि.२०.०४.२०१६ मधील अटीची पूर्तता करण्याच्या अधीन राहून, त्याअन्वये प्रशासकीय विभागास प्रदान केलेल्या अधिकारामध्ये निर्गमित करण्यात येत आहेत.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१५१५२२३३९४०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल वि.विशे)

कार्यासन अधिकारी, महाराष्ट्र शासन

प्रति,

१. मा. मुख्यमंत्री यांचे खाजगी सचिव, मंत्रालय, मुंबई -३२.
२. मा.राज्यमंत्री (कृषि) यांचे खाजगी सचिव, मंत्रालय, मुंबई -३२.
३. मा.अपर मुख्य सचिव (कृषि) यांचे स्वीय सहाय्यक, मंत्रालय, मुंबई -३२.
४. आयुक्त कृषी, महाराष्ट्र राज्य, पुणे.
५. संचालक (फलोत्पादन), कृषी आयुक्तालय, महाराष्ट्र राज्य, पुणे.
६. व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे.
७. सर्व संचालक/ सर्व सहसंचालक कृषी आयुक्तालय, महाराष्ट्र राज्य, पुणे.
८. सर्व विभागीय कृषी सहसंचालक.
९. सर्व जिल्हा अधिक्षक कृषी अधिकारी.
१०. सहाय्यक संचालक (लेखा) कृषी आयुक्तालय, महाराष्ट्र राज्य, पुणे.
११. महालेखापाल-१/२ (लेखा व अनुज्ञेयता) (लेखा परीक्षा) मुंबई / नागपूर.
१२. सर्व जिल्हा कोषागार अधिकारी.
१३. अधिदान व लेखाधिकारी, मुंबई.
१४. निवासी लेखा परिक्षा अधिकारी, मुंबई.
१५. संचालक लेखा व कोषागार अधिकारी, मुंबई (२ प्रती).
१६. सहसंचालक लेखा व कोषागारे संगणक कक्ष, नवीन प्रशासन भवन, ५वा मजला, मुंबई -३.
१७. लेखा अधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे
१८. माहिती व जनसंपर्क संचालनालय, मंत्रालय, मुंबई-३२.
१९. निवड नस्ती.